


Albert Camus: Il-kultura indigena... il-kultura ġdida Mediterranja (1)



Minn Toni Aquilina lil Oliver Friggieri, sinonimu għaliha mal-kultura Mediterranja fil-linja ta' ħsieb ta' Albert Camus li dwaru u xogħlijiet u tant nieħdu gost niddiskutu

Il-linji prinċipali tat-taħdita f' nhar il-ftuh uffiċjali ta' *Dar il-Kultura*¹ fit-8 ta' Frar 1937.²

I. – *Dar il-Kultura*, li qed titressaq quddiemkom illum, għandha l-għan li sservi kultura Mediterranja. Fidila għall-prinċipji ġenerali li jikkoncernaw id-Djar ta' dan it-tip, hija trid tagħti kontribut biex tinholoq, f'qafas reġjonali, kultura li l-eżistenza u l-kobor tagħha m'għadx hemm hteġa li jintwerew. F'dan ir-rigward, forsi hemm haġa sorprendenti għall-fatt li intellettuali tax-xellug jaslu biex iqieghdu lilhom infushom għas-servizz ta' kultura li bl-ebda mod ma tidher tinteressa l-kawża tagħhom, u saħansitra, f'ċerti każijiet, setgħet tiġi ikkapparrata (bħal fil-każ ta' Maurras³) minn dottrinari tal-lemin.

Tkun ta' servizz għall-kawża ta' reġjonalizmu Mediterranju, fil-fatt, kapaci jidher eżerċizzju ta' tishih fir-rigward ta' tradizzjonalizmu bla siwi u mingħajr ġejjieni, jekk mhux ukoll wiehed li jeżalta s-superjorità ta' kultura fuq oħra u, ngħidu aħna, jqajjem popli Latini kontra popli Nordiċi bidhul tal-faxxiżmu mill-bieb ta' wara. Din hija fehma żbaljata li qatt mhi se timbidel. L-għan ta' din it-taħdita hu biex naraw nistgħux niċċarawha. L-iżball kollu dovut għall-fatt li n-nies iħawdu Mediterranjetà ma' Latinità⁴, u jqieghdu f'Ruma dak li beda f'Ateni. Aħna m'għandniex dubju dwarha dilhaġa; ma tistax tkun kwestjoni ta' xi forma jew oħra ta' nazzjonalizmu tax-xemx. Mhux fina li nkunu lsira tat-tradizzjonijiet u norbtu l-ġejjieni haġ tagħna ma' impriži diġà mejta. Tradizzjoni hi passat li jiffalsifika l-preżent. Il-Mediterran li jdawwarna hu, bil-maqlub, reġjun haġ, mimli logħob u tbissim. Mill-banda l-oħra, in-nazzjonalizmu ġarraf lulu nnifsu bl-ghemejjel tiegħu. In-nazzjonalizmi dejjem jiffaċċaw fl-istorja bħala sinjali ta' dekadenza. Meta l-edifiċju enormi tal-Imperu Ruman⁵ jiġġarraf, meta l-unità spiritwali tiegħu, li fiha tant reġjuni differenti sabu l-ġustifikazzjoni tal-hajja, tixxejjien, hu f'dak il-waqt biss, fis-

siegha tad-dekadenza li jitfaċċaw in-nazzjonalitajiet. Ilu minn dakinhar li l-Oċċident għadu mingħajr l-unità tiegħu. Fil-mument li ninsabu fih bħalissa, l-internazzjonalizmu qed jipprova jagħtih lura s-sinifikat vera tiegħu u l-vokazzjoni li tappartjeni lilu. Biss il-prinċipju m'għadux aktar Nisrani, m'għadux aktar dak ta' Ruma pontifiċja tal-Imperu Sagru Ruman. Il-prinċipju, hu l-bniedem. L-unità m'għadhiex aktar fit-twemmin iżda fit-tama. Ċivilizzazzjoni ddum haġja biss sakemm, anki bin-nazzjonijiet kollha żradikati, l-unità u l-kobor tagħha jiġu minn prinċipju spiritwali. L-Indja, tista' tghid kbira daqs l-Ewropa, bla nazzjonijiet, bla sultan, zammet il-fizjonomija proprja tagħha, anki wara żewġ sekli ta' dominazzjoni Ingliża.

Hekku r-raġuni għala, qabel kull konsiderazzjoni oħra, aħna niċċdu l-prinċipju ta' xi nazzjonalizmu Mediterranju. Barra minn hekk, impossibbli jkun hemm xi kwestjoni ta' kultura Mediterranja superjuri. Il-bniedem jesprimi ruħu f'armonija mar-reġjun tiegħu. U s-superjorità, fil-qasam tal-kultura, tinstab biss f'din l-armonija. Ma teżistix kultura akbar jew iżgħar. Jeżistu kulturi aktar jew anqas ta' vera. Aħna nixtiequ biss ngħinu reġjun jesprimi lilu nnifsu. Lokalment. Xejn aktar. Il-mistoqsija rilevanti hija: tista' kultura ġdida Mediterranja ssib postha?

II. – VERITAJIET EVIDENTI. – a) Hemm baħar Mediterranju, baċir li jqabbad ma' xi għaxar pajjiżi. L-irġiel iħanxru fil-kabarejiet ta' Spanja⁶, dawk jiġġerrew madwar il-port ta' Genova, mal-mollijiet ta' Marsilja, ir-razza felhana u għatxana għat-tagħlim li tgħix fuq xtutna, herġin mill-istess familja. Meta wiehed jivvjaġġa fl-Ewropa, jekk jerga' jinzel lura lejn l-Italja jew Provenza⁷, jorhoġ tneħida ta' faraq xhin jiltaqa' mill-ġdid ma' rġiel mċewlha, ma' dik il-hajja mżewqa u b'saħħitha li aħna lkoll midhla tagħha. Qattajt xagħrejtni fl-Ewropa Ċentrali, mill-Awstrija sal-Ġermanja, nistaqsi lili nnifsi mnejn kienet ġejja dik is-sensazzjoni stramba ta' guffaġni tagħfas fuq spallejja, dik l-ansjetà siekta tikolli qalbi. M'ilnix hafna li fhimt. Dawn in-nies kienu dejjem ordnati sa ruħ ommhom. Ma jafux b'telqa. Ma jafux x'inhilena⁸, daqstant differenti mid-dak. B'danakollu huwa b'dettalji bħal dan t'hawn li wiehed jista' jagħti tifsira valida għall-kelma Patrija. Il-Patrija mhix l-astrazzjoni li timbotta 'l-irġiel biex imorru jitaqta⁹, iżda dik iċ-ċerta preferenza għall-hajja li jaqsmu bejniethom ċerti hlejjaq, li permezz tagħha dak li jkun iħossu eqreb Ġenoviż jew Majorkan milli Normann jew Alsanjan.¹ Dak li hu l-Mediterran, dik ir-riħa jew fwieħa li għalxejn tghid x'inhilena: inxommuha lkoll kemm aħna fuq persuntna.

b) Hemm veritajiet evidenti oħrajn, din id-darba storiċi. Kull darba li xi duttrina ltaqgħet mal-baċir Mediterranju, fil-habta t'idejat li segwi-



Albert Camus, Filsofu Franciż

et, dejjem il-Mediterran baqa' bla mit-tiefes, ir-reġjun li hareġ rebbieħ fuq id-duttrina. Fil-bidu tiegħu, il-Kristjanizmu kellu duttrina tqanqlek imma magħluqa, qabel kolloxx Lhudija, ma tafx b'kompromessi, ħarxa, esklusiva u tiġbidlek l-attenzjoni. Mit-tlaqqiġ tagħha mal-Mediterran harġet duttrina ġdida: il-Kattoliċizmu. Mat-taħlita t'aspirazzjonijiet sentimentali tal-bidu żdiedet duttrina filosofika. Il-monument traqqam, issebbah – ġie addattat għall-bniedem. Bis-saħħa tal-Mediterran, il-Kristjanizmu seta' jidhol fid-dinja biex jagħti bidu għall-karriera mirakoluza li aħna midhla tagħha.¹

Terga', huwa wkoll Mediterranju, Franġisku t'Assisi, li għamel mill-Kristjanizmu, sa žmienu ġewwieni għal kolloxx u għafsi, innu lin-natura u hena ingenwa. U l-uniku tentattiv li qatt sar biex il-Kristjanizmu jinfired mid-dinja, ġej minn wiehed Nordiku; nafuh dan lil Luteru.¹ Il-Protestantizmu strettament huwa l-Kattoliċizmu maqluġ 'il barra mill-Mediterran u l-influenza tiegħu teżalta u hija ta' deni fl-istess hin.

Ejja nagħtu harsa saħansitra aktar mill-qrib. Għal dawk li għexu fil-Ġermanja kif ukoll fl-Italja, huwa evidenti l-fatt li l-faxxiżmu m'għadux l-istess fattizzi fiż-żewġ pajjiżi. Fil-Ġermanja thoss li qieghed kullimkien, fuq l-uċuħ tan-nies, fit-toroq tal-ibliet. Dresde, belt militari, qed tifga taħt il-madmad ta' għadu invizibbli. Fl-Italja, l-ewwel li ma thoss huwa l-pajjiż. Dak li jolqtok l-ewwel f'Ġermaniż, huwa l-Hitlerjan li jagħtik merħba billi jgħidlek: "Heil Hitler!" F'Taljan, huwa r-raġel dħuli u ferrieħi. Hawnhekk ukoll jidher li d-duttrina ritirat quddiem ir-reġjun – u hu miraklu tal-Mediterran li jippermetti lil min jahseb b'mod uman għajxien mingħajr oppressjoni f'pajjiż b'ligijiet inumani.

ALBERT CAMUS

1. Ċentru artistiku u kulturali għall-komunità f'Alġeri, ta' ispirazzjoni kommunisti, li tiegħu Albert Camus kien is-segretarju ġenerali.

2. Dan id-diskors wara ġie ppubblikat fl-ewwel fuljett ta' kull xahar ta' "Dar il-

Kultura" t'Alġeri, *Jeune Méditerranée*, f'April 1937.

3. Charles Maurras (1868-1952), il-kofundatur kemm tal-*École romane*, skola ta' poezija neoklassika, kif ukoll tal-moviment lemini estrem *Action française*, bi prinċipji anti-Semiti, Kattolċi, Monarkiċi u Nazzjonalisti.

4. Wiehed jista' jiddeskrivi Latinità l-aħjar billi jikkunsidra bħala l-ekwivalenza Rumana għall-Ellenizmu.

5. Mill-kuntest irridu niŋmli li Camus hawnhekk qed jirreferi għall-Imperu Sagru Ruman li beda bl-Inkronazzjoni ta' Karlumanju mill-Papa fis-sena 800 u baqa' sejjer sa meta Franġisku tal-Awstrija rrinunzja għat-titlu fl-1806, li hu mbagħad isemmi f'it tal-linji aktar 'il quddiem.

6. Hawnhekk Camus qed jiftakar fil-cafés chantants li kien żar f'Palma de Majorca f'1935 u li nebbħuh meta ġie biex jikteb *Amour de vivre* / *Imħabba għall-Hajja*, waħda mill-essejs letterarji f'*L'Envers et l'endroit* / *Il-Maqlub u s-Sewwa*: "La nuit à Palma, la vie reflue lentement vers le quartier des cafés chantants, derrière le marché. / F'Palma (de Majorca) matul il-lejl, il-hajja toġħkos helu helu lejn id-distrett tal-kabarejiet, wara s-suq."

7. Għal darb'oħra Camus qed jitnebbħ minn esperjenza personali waqt żjara li għamel fl-Ewropa fl-1936. F'*La mort dans l'âme* / *Il-Mewt fir-Ruħ*, esej oħra f'*Il-Maqlub u s-Sewwa*, hu jirreferi għall-Italja bħala "Terre faite à mon âme / Art pinna għas-serħan ta' ruħi".

8. F'nota isfel ta' waħda mill-paġni f'*Imħabba għall-Hajja* insibu dal-preċiżi kelmiet: "Il y a une certaine aisance dans la joie qui définit la vraie civilisation. / Hemm ċertu serħ fil-hena li jagħti d-definizzjoni ta' ċivilizzazzjoni ta' vera."

9. Hawn Camus ċertament qed jahseb fl-Ewwel Gwerra Dinjija li fiha halla haġtu missieru, sena biss wara t-twelid tiegħu.

10. Camus kien minn għalih li l-familja ta' missieru ġejja minn Alsace mentri fil-fatt kienet minn Bordeaux. Il-familja t'ommu ġiet minn Minorca.

11. Dawn ir-rimarki ta' Camus fuq l-istorja bikrija tal-Kristjanizmu rridu nqisuhom fil-kuntest tat-teżi tiegħu għall-grad ta' DES (*diplôme d'Études supérieures*) li ppreżenta fl-1936 u li ġġib l-isem: "Métaphysique chrétienne et néoplatonisme / Metafizika Nisranija u Neoplatoniżmu".